



வலம்புரி

RAMCO CEMENT
 ராண்கோ சீமெந்து
 ஆசியக் கண்டத்தில் முதலம்தரத் தொழிற்
 சாலையிலிருந்து தயாரிக்கப்பட்டது.

பக்கங்கள்: நான்கு

Valampurii

சங்கு 08 வள்ளுவர் ஆண்டு 2038 மாசி 22 செவ்வாய்க்கிழமை (06.03.2007) தொலைபேசி 222 3378, 222 7644 ஒலி 77

சர்வதேச சமூகத்தின் மென்மைப் போக்கு

அமைதி முயற்சிகளை சீர்குலைக்கும்!

நோர்வேயிடம் விடுதலைப்புலிகள் எடுத்துரைப்பு

(கிளிநொச்சி)
 அரசின் யுத்தப்போக்கும், மனிதப்படுகொலைகள் தொடர்பாகவும் அனைத்துலக சமூகம் மென்மை யான போக்கை கடைப்பிடிக்கின்றது. இந் நிலைப்பாடு எதிர் காலத்தில் அமைதி முயற்சிகளை முன்னெடுக்கும் சாத் தி யப்பாடுகளை சீர்குலைக்கும் ஆபத்தான சூழலை ஏற்படுத்தும் என விடுதலைப்புலிகள் தெரிவித்துள்ளனர்.

நேற்று கிளிநொச்சிக்குச் சென்ற இலங்கைக்கான நோர்வேத்தூதுவர் ஹான்ஸ் பிறடஸ்கரிடம் விடுதலைப்புலிகளின் அரசியல்துறைப்பொறுப்பாளர் சு.ப. தமிழ்ச்செல்வன் கூட்டிக்காட்டியுள்ளார். நோர்வே தூதுவருடனான சந்திப்புக் குறித்து தமிழ்ச்செல்வன் பத்திரிகையாளர்களிடம் தெரிவித்த தாவது (04 ஆம் பக்கம் பார்க்க)

வலிகாமம் பகுதியில் நேற்று சுற்றி வளைப்புத் தேடுதல்

(யாழ்ப்பாணம்)
 சுன்னாகம், உடுவில் மற்றும் ஏழாலைப் பகுதிகளில் நேற்று பாரிய சுற்றி வளைப்பு இடம் பெற்றது. மருதனார்மடம், இணுவில், உடுவில், ஏழாலை, சுன்னாகம் பிரதான வீதி களுக்கு உட்பட்ட பகுதிகள் இராணுவத்தின ரின் பாரிய சுற்றி வளைப்புத்தேடுதலுக்கு

உள்ளாக்கப்பட்டதுடன் காலை முதல் வீதிப் போக்குவரத்துகளும் தடை செய்யப்பட்டு இருந்தன. பிரதான வீதிகளினால் போக்குவரத்துக் கள் தடை செய்யப்பட்டமையால் பாடசாலை மாணவர்கள், அரச ஊழியர்கள் மற்றும் தனியாந்துறை (04 ஆம் பக்கம் பார்க்க)

வெளிவிவகார அமைச்சர் நேற்று லண்டன் பயணமானார்

(கொழும்பு)
 வெளிவிவகார அமைச்சர் ரோஹித போ கொல்லாகம் லண்டனுக்கான மூன்று நாள் உத்தியோகபூர்வ விஜயமொன்றை மேற் கொண்டு நேற்று பயணமானார். வெளிவிவ கார அமைச்சராகப் பதவியேற்ற பின்னர் இவர் லண்டனுக்கு மேற்கொள்ளும் முதல்

விஜயம் இதுவென வெளிநாட்டிலுள்ளவர்கள் அமைச்சர் வெளியீட்டுள்ள செய்தியில் குறிப் பிடப்பட்டுள்ளது. அச்செய்தியில் மேலும் கூறப்பட்டுள்ளதாவது: வெளிவிவகார அமைச்சராகப் பதவி யேற்ற பின்னர் இவர் இதுவரையில் இந்தியா, ஜேர்மன், (04 ஆம் பக்கம் பார்க்க)

தாக்குதல்களை கண்டித்து கிளிநொச்சியில் பேரணி

(கிளிநொச்சி)
 கல்விச் சமூகம் மீதான தாக்குதல்களை கண்டித்து நேற்று கிளிநொச்சியில் பாட சாலை மாணவர்கள் கண்டனப் பேரணியி னை நடத்தியுள்ளனர். நேற்று காலை 10 மணியளவில் கிளிநொச்சி அரச செயலக முன்றலில் இருந்து ஆரம்பமான பேரணி யில் பெருமள (04 ஆம் பக்கம் பார்க்க)

யாழ்ப்பாண நிலைமைகளை ஆராய கொழும்பில் இன்று விசேட கூட்டம்

(கொழும்பு)
 யாழ்ப்பாணத்தில் இடம் பெறும் மனித உரிமை மீறல் தொடர்பாக ஆராய கொழும் பில் விசேட கூட்டம் ஒன்று இன்று நடைபெற வுள்ளது. மனித உரிமைகள் மற்றும் அணர்த்த முகாமைத்துவ அமைச்சர் மகிந்த சமரசிங்க தலைமையில் அவரது அலுவலகத்தில் மனி

தாபிமான உதவிகளை வழங்குவது தொடர் பாக ஆலோசிக்கப்பட்டுவருவதாக அமைச்சர் அலுவலக வட்டாரங்கள் தெரிவித்தன. இவ் ஆலோசனைக் கூட்டத்தில் கலந்து கொள்வதற்காக யாழ்ப. அரச அதிபர் க.கணேஷ் கொழும்பு சென்றுள்ளார். இதேவேளை அண்மையில் (04 ஆம் பக்கம் பார்க்க)

கச்சேரிக்கு அருகில் இளைஞர் கூட்டுக்கொலை யாழ்.கச்சேரி கிழக்கு ஒழுங்குகையில் நேற்று முன்தினமிரவு 11.30 மணியளவில் வீட்டுக்குச் சென்ற ஆயுததாரிகள் நடத்திய துப்பாக்கிப்பிரயோகத்தில் இளைஞர் ஒருவர் கொல்லப்பட்டுள்ளார். இச் சம்பவத்தில் கனகரட்ணம் சுரேஷ் குமார் (வயது 26) என்ற இளைஞனை சுட்டுக் கொல்லப்பட்டவராவார். சம்பவ இடத்திற்குச் (04 ஆம் பக்கம் பார்க்க)

பாதுகாப்பு அமைச்சின் மூத்த அதிகாரி சந்தேகத்தில் பொலிஸாரால் கைது

(கொழும்பு)
 தமிழீழ விடுதலைப்புலிகளுடன் தொடர் புகள் உள்ளதாக கூறி மூத்த பாதுகாப்பு அமைச்சின் அதிகாரி ஒருவரும் அரச சார் பற்ற நிறுவனமொன்றின் தலைவரும் பயங் கரவாத விசாரணைப்பிரிவு அதிகாரிகளால் கைது செய்யப்பட்டுள்ளனர். இத்தகவலை பொலிஸ் வட்டாரங்கள் தெரிவித்திருக்கின்றன. பாதுகாப்பு அமைச்

சின் அதிகாரி வெள்ளவத்தையில் உள்ள தமிழ் தொழிலதிபர் ஒருவரின் இல்லத்தில் இருந்தும் அரச சார்பற்ற தொண்டர் நிறுவனத் தின் தலைவர் டிவுல்ப்பிட்டிய இல்லத்தில் இருந்தும் கட்டந்த சனிக்கிழமை கைது செய்ய ப்பட்டிருப்பதாக பயங்கரவாத விசாரணைப் பிரிவு அதிகாரி ஒருவர் தெரிவித்துள்ளார். இருவரும் சிங்கள இனத்தைச் சேர்ந் தவர்கள் என்றும் (04 ஆம் பக்கம் பார்க்க)

படையினர்-புலிகள் மோதல் மீன்று இராணுவத்தினர் பலி

மிருசுவில் பகுதியில் சம்பவம்
 மிருசுவிலில் இராணுவத்தினருக்கும் விடுதலைப்புலிகளுக்கும் இடையில் நேற்று அதிகாலை இடம்பெற்ற நேரடி மோதலில் 3 இராணுவ வீரர்கள் உயிரிழந்துள்ளனர். மிருசுவிலில் பாதுகாப்பு பணியில் ஈடுபட் டிருந்த படையினர் மீதே இந்த தாக்குதல்

விடுதலைப்புலிகளினால் மேற்கொள்ளப் பட்டுள்ளது. அதிகாலை நேரம் என்பதனால் விடு தலைப்புலிகள் இருளை தமக்கு சாதகமாக பயன்படுத்திக் கொண்டு தாக்குதலைமேற் கொண்டுள்ளதாக (04 ஆம் பக்கம் பார்க்க)

படைக்கலங்கள் விநியோகம் தொடர்பில் அமெ. - இலங்கைக்கிடையில் ஒப்பந்தம்



பாதுகாப்பு அமைச்சின் செயலாளரும் தூதுவரும் கைச்சாத்து
 (கொழும்பு)
 இலங்கையும் அமெரிக்காவும் பொருட்கள் சேவைகள் மற்றும் படைக்கல விநி யோகம் தொடர்பான ஒப்பந்தமொன்றினை செய்துள்ளன. பாதுகாப்பு அமைச்சின் செயலாளர் கோத்தபாய ராஜபக்ஷவும் இலங்கைக்கான அமெரிக்க தூதுவர் ரொபட் ஓ பிளக்கும் நேற்று ஒப்பந்தத்தில் கைச்சாத்திட்டுள்ளனர். ஒப்பந்தத்தின் மூலம் இரு நாடுகளும் அமைதிகாக்கும் பணி, மனிதாபிமான நடவடிக்கைகள், கூட்டுப்பயிற்சிகள் போன்றவற்றின் போது பொருட்கள், சேவைகள் படைக்கலங்கள் போன்றவற்றை பரஸ்பரம் பரிமாற்றிக் (04 ஆம் பக்கம் பார்க்க)



வெட்டுக் காயங்களுடன் இளைஞரின் சடலம் மீட்பு (ஏழாலை)
 ஏழாலை மயிலங்காட்டில் புகையிலைத் தோட்டம் ஒன்றிலிருந்து நேற்றுக்காலை வெட்டுக் காயங்களுடன் இளைஞரொருவரின் சடலம் மீட்கப்பட்டுள்ளது. மீட்கப்பட்ட இளைஞரின் சடலம் இது வரை அடையாளம் காணப்படவில்லை யெனவும் விசாரணைகளில் பொலிஸார் தெரிவித்துள்ளனர். சம்பவ இடத்திற்கு, சென்று விசாரணை களை மேற்கொண்ட மல்லரகம் நீதிவான் திருமதி சரோஜினி இளங்கோவன் பிரேத பரிசோதனையின் (04 ஆம் பக்கம் பார்க்க)

அதிக நேரம் செல்போன் பாவித்தால் இளைஞர்களின் மனநிலை பாதிக்கும்

அதிக நேரம் செல்போன்களை பயன்படுத்துவோருக்கு மன உளைச்சல், கோபம் அதிகரிக்கும் என்று வைத்தியர்கள் எச்சரித்து உள்ளனர்.

செல்போன்களை அதிக நேரம் பயன்படுத்துகிறவர்கள் இளைஞர், யுவதிகள் தான். மணிக்கணக்கில் அவர்கள் செல்போன்களில் நண்பர்களுடனும் காதலர்களுடனும் பேசிக் கொண்டிருக்கிறார்கள்.

எஸ்.எம்.எஸ் அனுப்புவதிலும் அதை பார்ப்பதிலும் கூடுதல் நேரத்தை செலவிடுகிறார்கள்.

ஸ்பெயின் நாட்டு கிரினைடா பல்கலைக்கழக மருத்துவ ஆராய்ச்சியாளர்கள் இதுபற்றி ஒரு ஆய்வு நடத்தினார்கள். 18 முதல் 25 வயதுக்கு உட்பட்ட இளைஞர்களிடம் 10 ஆண்டுகளாக இந்த ஆய்வு நடத்தப்பட்டது.

இந்த ஆய்வின்படி 40 சதவீத வாஸ்பர்கள் மற்றும் இளம்பெண்கள் தினம் 4 மணி நேரத்துக்கும் மேலாக செல்போனை பயன்படுத்துவதாக தெரிய வந்துள்ளது.

உடல் ரீதியாக இவர்களுக்கு எந்த பாதிப்பும் ஏற்படவில்லை. ஆனால் அதிக நேரம் செல்போன்களை பயன்படுத்துவது அவர்களது மனநிலையை பாதிக்கிறது.

போதை மருந்துக்கு அடிமையாவது போல் செல்போன்களுக்கு இவர்கள் அடிமையாகி விடுகிறார்கள்.

மனஉளைச்சல், விரக்தி, ஏமாற்றம், கோபம் போன்றவை அதிகரிக்கிறது. எஸ்.எம்.எஸ் மற்றும் மிஸ்கோல் போன்றவற்றுக்கு பதில் கிடைக்காததால் அவர்கள் ஏமாற்றம், பதற்றம் அதிகமாகிறது என வைத்தியர்கள் தெரிவித்துள்ளனர். (ச-5)

சட்டவிரோத கசிப்பு விற்பனை இரு மாதங்களில் 51 பேர் கைது

(யாழ்ப்பாணம்)

யாழ்ப்பாண பிரதேசத்தில் கடந்த இரு மாதங்களில் சட்டவிரோதமான முறையில் கசிப்பு, சாராயம், கள்ளு ஆகிய பாணங்கள் உற்பத்தி செய்யப்பட்டமை மற்றும் உற்பத்தி செய்வதற்கான உபகரணங்கள் வைத்திருந்தமை தொடர்பான 51 பேர் கைது செய்யப்பட்டு அவர்களிடம் இருந்து 5 லட்சத்து 67 ஆயிரம் ரூபா தண்டப்பணம் அறவிடப்பட்டதாக யாழ்ப்பாண மதுவரித் திணைக்களம் தெரிவித்துள்ளது.

இவ்வாண்டு சென்ற இருமாத காலப் பகுதியில் சட்டவிரோதமான கசிப்பு உற்பத்தியில் ஈடுபட்ட 9 பேர் கைது செய்யப்பட்டதுடன் அவர்களிடம் இருந்து 2 லட்சம் ரூபா தண்டப்பணம் அறவிடப்பட்டுள்ளது.

இவர்களிடம் இருவர் தண்டப்பணம் செலுத்த தவறியமையினால் அவர்களுக்கு

நான்கு வருட சிறைத்தண்டனை விதிக்கப்பட்டுள்ளது.

கசிப்பு வைத்திருந்த குற்றத்திற்காக 21 பேர் கைது செய்யப்பட்டு அவர்களிடம் இருந்து 2 லட்சத்து 60 ஆயிரம் ரூபாவும் இவ் உற்பத்திக்கான உபகரணங்கள் வைத்திருந்த நபர் ஒருவருக்கு 15 ஆயிரம் ரூபாவும் சாராய விற்பனையில் ஈடுபட்ட 18 பேர் கைது செய்யப்பட்டு அவர்களிடம் இருந்து 91 ஆயிரம் ரூபாவும் கள்ளு வைத்திருந்த இரு நபர்களுக்கு ஆயிரம் ரூபாவும் தண்டப்பணம் அறவிடப்பட்டுள்ளதாக தெரிவிக்கப்பட்டது.

இதேவேளை இவ் சட்ட விரோத நடவடிக்கையில் ஈடுபடுபவர்கள் தொடர்பில் தகவல்கள் வழங்கப்பட்டால் உரிய நடவடிக்கை எடுக்கப்படுமென அத்திணைக்களம் மேலும் கூறியுள்ளது. (ச-3)

காணாமல் போனதாக நூறு முறைப்பாடுகள் பதிவு

(கொழும்பு)

நீதிக்கு புறம்பான படுகொலைகள், காணாமல் போதல் தொடர்பான கண்காணிப்புப் பணிகளுக்கு என அமைக்கப்பட்ட பொது மக்கள் கண்காணிப்புக்குழு தமக்கு இதுவரையில் 100 முறைப்பாடுகள் கிடைத்துள்ளதாக தெரிவித்துள்ளது.

காணாமல் போனவர்களின் உறவினர்கள், பொதுமக்கள் கண்காணிப்புக் குழுவின் உறுப்பினரும் மேலக மக்கள் முன்னணியின் நாடாளுமன்ற உறுப்பினருமான

மனோ கணேசனின் பாங்சல் வீதியில் உள்ள அலுவலகத்தில் நேற்று முன்தினம் ஒன்று கூடி முறைப்பாடுகள் சமர்ப்பிக்கப்பட்டதாக தெரிவிக்கப்படுகின்றது.

இவற்றில் பெரும்பாலானவை கொழும்புப் பகுதியில் இடம்பெற்றவை எனவும் அரசாங்கமே இதற்குரிய முழுப்பொறுப்பையும் ஏற்க வேண்டும் எனவும் மனோ கணேசன் தெரிவித்திருக்கின்றார். (ச)

சித்தியடைந்த மாணவர்களுக்கு நல்லூர் பிரதேச சபை நன்கொடை

நல்லூர் பிரதேச சபையின் நிர்வாக எல்லைக்குட்பட்ட பிரதேசத்தை நிரந்தர வதிவிடமாகக் கொண்டு வருமெனக்கோட்டின் கீழ்வாழும் பெற்றோர்களின் அல்லது பாதுகாவுலரின் பராமரிப்பில் வாழ்ந்து வரும் 2006 ஆண்டு புலமைப்பரிசில் பரீட்சையில் சித்தியடைந்த மாணவர்களுக்கு, 2005 ஆண்டு க.பொ.த.உயர்தர பரீட்சையில் சித்தியடைந்து பல்கலைக்கழகத்திற்கு தெரிவான

மாணவர்களுக்கும் நன்கொடை வழங்குவதற்கு நல்லூர் பிரதேச சபை தீர்மானித்துள்ளது. குறிப்பிட்ட தகவல்களைக் கொண்டுள்ள மாணவர்கள் நல்லூர் பிரதேச சபையின் தலைமை அலுவலகத்தில் விண்ணப்பப் படிவங்களைப் பெற்று போதிய ஆதாரங்களுடன் தங்கள் விண்ணப்பங்களை எதிர்வரும் 29 ஆம் திகதிக்கு முன்னர் நேரடியாக அல்லது தபால் மூலமாகவோ செயலாளர், நல்லூர் பிரதேச சபை, திருநெல்வேலி என்ற முகவரிக்கு அனுப்பிவைக்குமாறு நல்லூர் பிரதேச சபைச் செயலாளர் பொ. வைரமுத்து அறிவித்துள்ளார். (ச)

மனித உரிமை மீறல்களுக்கு எதிராக கடடாக செயற்பட ஜ.தே.கட்சி., ஜே.வி.பி. தீர்மானம்?

(கொழும்பு)

ஊடகவியலாளர்களுக்கு இழைக்கப்படும் அச்சுறுத்தல் மற்றும் மனித உரிமை மீறல், தனிநபர் கடத்தல் போன்ற சம்பவங்களுக்கு எதிராக குரல் எழுப்ப எதிர்க்கட்சியான ஐக்கிய தேசியக் கட்சியும் - மக்கள் விடுதலை முன்னணியும் கூட்டாக செயல்படப் போவதாக தெரிய வருகின்றது.

பொது எதிர்க்கட்சி என்ற வகையில் ஐக்கிய தேசியக் கட்சியும் - மக்கள் விடுதலை

முன்னணியும் இது தொடர்பாக பேச்சுவார்த்தைகள் நடத்தி வருவதாகவும் தெரிவிக்கப்படுகின்றது.

இவ்விரு கட்சிகளுக்கும் இடையே இணக்கப்பாடு ஏற்படும் பட்சத்தில் இவ்வாறான செயற்பாடுகளுக்கு எதிராக நாடாளுமன்றத்தில் எதிர்ப்பு குரல்களை கூட்டாக எழுப்புவர் எனார்.

அவசரகால சட்டத்தை பயன்படுத்தி ஊடகவியலாளர்களுக்கு அழுத்தம் கொடுப்பதும் தனி நபர்கள் காணாமல் போவது தொடர்பாக குரல் எழுப்புவதற்கு மக்கள் விடுதலை முன்னணி தயாராகவுள்ளதென கட்சியின் முக்கியஸ்தர் ஒருவர் தெரிவித்துள்ளார்.

இது தொடர்பாக ஐக்கிய தேசியக் கட்சி, மக்கள் விடுதலை முன்னணிக்கு ஆதரவாக செயல்படும் என கட்சி வட்டாரம் தெரிவித்துள்ளது. (ச-5)

அரச அதிகாரிகள் பரீட்சைக்கு தோற்ற தேசிய அடையாள அட்டை அவசியம்

பல்வேறுபட்ட பரீட்சைகளுக்கு தோற்றும் அரச அதிகாரிகளை அடையாளப்படுத்திக் கொள்ள தேசிய அடையாள அட்டையை மட்டும் பயன்படுத்த பரீட்சைத் திணைக்களம் தீர்மானித்துள்ளது.

உயர் பதவிக்கான பரீட்சை, வேறு திணைக்களங்களுக்கு மாற்றம் பெற வேண்டி தோற்றும் பரீட்சைகள் போன்று பல பரீட்சைகள் அடிக்கடி நடத்தப்படுவதாகவும் இப்பரீட்சைகளின் போது அதிகமானோர் தமது நிறுவன அடையாள அட்டைகள் அல்லது வேறு அடையாள அட்டைகளை

தமது அடையாளங்களை உறுதிப்படுத்துவதற்காக சமர்ப்பிப்பதாகவும் பரீட்சை ஆணையாளர் அனூர எதிரிங்க தெரிவித்துள்ளார்.

வெவ்வேறுபட்ட அடையாள அட்டைகளை பரீட்சைக்கு தோற்றும்போது சமர்ப்பிக்கப்படுவதால் அதிகாரிகள் பெரும் சிரமங்களுக்கு உள்ளாவதாகவும் இனிவரும் காலங்களில் அரச அதிகாரிகளிடம் தேசிய அடையாள அட்டையை மட்டுமே தாம் எதிர்பார்ப்பதாக ஆணையாளர் மேலும் தெரிவித்துள்ளார். (ச)

சந்திரகிரகணத்தால் அரசியல் கலகம்!

நேற்று முன்தினம் அதிகாலை ஏற்பட்ட சந்திரகிரகணத்தால் இலங்கையில் அரசு விரோத நடவடிக்கைகள் அதிகரிக்கும் என பிரபல சிங்கள சோதிடர் சந்திர சிறி பண்டார தெரிவித்துள்ளார். அரசாங்கத்திற்கு எதிரான கலகங்கள் கட்டுக்கடங்காமல் அதிகரிக்கக் கூடிய நிலைமைகள் இச் சந்திரகிரகணத்தின் பின் தோன்றும் என அவர் கூறியுள்ளார்.

சோதிடத்தில் அதிக நம்பிக்கை வைத்து தமது காரியங்களை ஆற்றும் சிங்கள ஆட்சியாளர்கள் இது தொடர்பாக கவலை கொண்டிருப்பதாகவும் தென்னிலங்கைச் செய்திகள் தெரிவிக்கின்றன. (ச-3)

கலங்குரையாடல்

(பருத்தித்துறை)

இதுவரை சம்பளம் பெற்றுக் கொள்ளாத வெளிமாவட்ட ஆசிரியர்கள், கல்விசார் உத்தியோகத்தர்களின் கொடுப்பனவுகளைப் பெறுதல் தொடர்பான அவசர கலந்துரையாடலும் கையொப்பத்துடன் கூடிய பதிவுகளும் மேற்கொள்ளப்பட்டுள்ளதால் மேற்குறிப்பிட்ட அனைவரும் தவறாது உரிய தரவுகளுடன் நாளை காலை 9.00 மணிக்கு யாழ்ப்ப.கல்வி வலயத்திற்கு அருகாமையில் ஒன்று கூடுமாறு அழைப்பு விடுக்கப்பட்டுள்ளது. (ச-52)

விண்ணப்பம் கோரல்

(யாழ்ப்பாணம்)

சுகாதாரப் பராமரிப்பு மற்றும் போஷாக்கு அமைச்சினால் மருந்து கலவையாளர்கள் பயிற்சி நெறிக்கு மாணவர்களைச் சேர்த்துக் கொள்வதற்கான விண்ணப்பங்கள் கோரப்பட்டுள்ளது.

விண்ணப்பதாரிகள் க.பொ.த.உயர்தரப் பரீட்சையில் இரசாயனவியல் பாடம் அடங்கலாக மூன்று பாடங்களில் ஒரே அமர்வில் சித்தி அடைந்திருக்க வேண்டும்.

விண்ணப்படிவங்களை பணிப்பாளர் (பரீட்சைகள்) சுகாதாரப் பராமரிப்பு மற்றும் போஷாக்கு அமைச்சு, சுவசிறிபாய 385, சம்புத்தேகம் விமலவன்ச தேரோ மாவத்த, கொழும்பு 10 என்ற முகவரிக்கு 2007-04-09 ஆம் திகதிக்கு முன்னர் பதிவுத் தபாலில் அனுப்பிவைக்க வேண்டும். (ச)

புதிய உயர் கல்லூரி
இலங்கையில் அங்கீகாரம் உடைய பின்வரும் பல்கலைக்கழகங்களுக்கான விண்ணப்பங்கள் கோரப்படுகின்றன.

காமராஜர் பல்கலைக்கழகம் - இந்தியா
தகைமை - A/L 2S
Bachelor of Computer Application - 3 years - English Medium
Bachelor of Commerce with Computer Application
3 years - English Medium

TRINITY UNIVERSITY USA - Spain
தகைமை - O/L
Bachelor of Computer Science - 2 years - English Medium

விளிவுரைகள் ஆரம்பமாகிவிட்டன. விளிவுரைகள் தமிழிலும் ஆங்கிலத்திலும் நடைபெறும். பரீட்சைகள் யாவும் யாழ்ப்பாணத்தில் நடைபெறும். சான்றிதழ்கள் (Certificates) யாவும் யாழ்ப்பாணத்தில் வழங்கப்படும்.

விண்ணப்பங்களை சனி, குாயிறு திணைக்களம் கையளிக்கவும்
Prof. A. Sanmugas
Administrative Advisor
for Higher Studies. (ச-931)

No. 95, Point Petro Road
Ariyakulam Junction,
Jaffna. T.P. 0212228148



விற்பனைக்கு
96, செட்டித்தெரு, நல்லூர் வீதியில் 3 பரப்பு காணியுடன் வீடு விற்பனைக்குண்டு.
தொடர்பு: ச. குமரலிங்கம், 96, செட்டித்தெரு, நல்லூர். (643)

வலிகாமம் பகுதியில் நேற்று இடம் பெற்ற சந்திரகிரகணத்தின் போது பொதுமக்கள் மையதானம் ஒன்றுக்கு அழைக்கப்பட்டபோதான இடம் படுவதை படத்தில் காணலாம்.
படம்:- ரொம்ப்டர்

அநாவசியமான செலவுகளைச் செய்யாமலிருப்பதோடு, அநாவசியமான நினைவுகளையும் நினையாமலிருக்க வேண்டும்.

-சுனரேவியன் மார்க்கன்



வெளிநாடுகளைச் சாடும் கோத்தபாய ராஜபக்ஷ

வடக்குக் கிழக்கு விவகாரத்தில் வெளிநாடுகளின் தலையீட்டை நான் ஒருபோதும் விரும்பவில்லை.

இவ்வாறு பாதுகாப்பு அமைச்சின் செயலாளரும், ஜனாதிபதி மகிந்த ராஜபக்ஷவின் சகோதரருமான கோத்தபாய ராஜபக்ஷ கூறியுள்ளார்.

வடக்குக் கிழக்கு விவகாரத்தில் வெளிநாடுகளின் தலையீட்டை நான் ஒருபோதும் விரும்பிய தில்லை என கோத்தபாய ராஜபக்ஷ கூறியதற்குள் வெளிநாட்டு அரசு சார்பற்ற அமைப்புகள் மற்றும் வெளிநாட்டு அரசு சார்புடைய அமைப்புகள் என்பவற்றின் நிவாரண நடவடிக்கைகள் முதல் சமாதானப் பேச்சுவார்த்தைக்கான அனுசரணை வரை அடங்கும். வெளிநாடுகளின் உதவிகளை இருகரம் கூப்பி வரவேற்கும் இலங்கை அரசு காலத்திற்கு காலம் தளது சுயநம்பத்தை காட்டத் தவறுவ தில்லை.

உதவி வழங்கும் நாடுகளிடம் உதவியைப் பெற்றுக் கொண்ட பின்னர் அந்நாடுகளை தூக்கியெறியும் வகையில் நடந்து கொள்வது பெருந்தன்மை கொண்ட நாடுகளால் பொறுத்துக் கொள்ளப்படுகின்றது.

எனினும் பொறுமை என்பது நீண்டு செல்லும் என்ற நிலைப்பில் இலங்கை அரசு கருத்துத் தெரிவிக்கும் ஆயின் அதன் பாதிப்பு மிகவும் மோசமாக அமையும் என்பது உறுதி.

இணைத்தலைமை நாடுகள் இலங்கைக்கு உதவி வழங்குவதற்கு முன்னதாக கடுமையான நிபந்தனைகளை விதித்துள்ளது.

அதில் தமிழ் மக்களின் பிரச்சினை தீர்த்து வைக்கப்பட வேண்டும் என்பதும் இலங்கையில் எல்லா இனமக்களும் உரிமையுடன் வாழ்வதற்கான ஒழுங்கு முறைகள் வகுக்கப்பட வேண்டும் என்பதும் முக்கியமானதாகும்.

இணைத்தலைமை நாடுகளின் மேற்போந்த நிபந்தனை ஆட்சியாளர்களால் சகிக்க முடியாது போயிற்று.

அதேசமயம் கிழக்கு மாகாணம் தமது பூரண கட்டுப்பாட்டுக்குள் இருப்பதாக வெளிநாட்டுத் தூதுவர்களுக்கு காட்ட முற்பட்டு மட்டக்களப்பிற்கு தூதுவர்களை அழைத்து சென்றபோது இடம் பெற்ற ஏறிகளைத் தாக்குதல், அரசின் பிரசாரத்திற்கு பெரும் தோல்வியைக் கொடுத்து விட்டது.

வெளிநாட்டுத் தூதுவர்களை மட்டக்களப்பிற்கு கூட்டிச் செல்வதன் மூலம் இனப்பிரச்சினையின் தாக்கத்தை மெலிவுபட்டதாக காட்ட முற்பட்டதும், ஏறிகளைத் தாக்குதலால் அரசின் திட்டம் கவிழ்ந்து போனதும் அரசு சந்தித்த மிக மோசமான பாதிப்பாகும்.

இது ஜனாதிபதி மகிந்த ராஜபக்ஷ தலைமையிலான அரசுக்கு இழுக்காக அமைந்ததால் அதில் இருந்து விடுபடும் வகையிலும், தம்மைத் தாமே ஆற்றுப்படுத்திக் கொள்ளும் நோக்கிலும்,

வடக்குக் கிழக்கு விவகாரத்தில் வெளிநாடுகளின் தலையீடுகளை நான் ஒருபோதும் விரும்பவில்லை என்றவாறு பாதுகாப்பு அமைச்சின் செயலாளர் கோத்தபாய ராஜபக்ஷ கூறியுள்ளார்.

பாதுகாப்பு அமைச்சின் செயலாளர் கூறிய கருத்து வெளிநாடுகளுக்கு சமர்ப்பணம் செய்யப்படுகின்றது.

இலங்கை அரசின் சந்தர்ப்பவாத கருத்துக்கள் நான் வேயின் சமாதான முயற்சியின் மூலம் உடலவதற்கு உதவியா? என்பதை வெளிநாடுகளை தீர்மானிக்க வேண்டும்.

இனப்பிரச்சினைக்கான தீர்வு திட்டத்தை தயாரிப்பதற்கு 2 மாதங்கள் செல்லும்

அமைச்சர் திஸ்ஸ விதாரண தெரிவிப்பு

வடக்கு கிழக்கு பிரச்சினைக்கு தீர்வு காண்பதற்கான திட்டத்தை தயாரித்து ஜனாதிபதியிடம் கையளிப்பதற்கு ஆக குறைந்தது இன்னும் இரண்டு மாதங்கள் எடுக்கும் என்பதுடன் தீர்வு திட்டத்தை தயாரிப்பதற்காக ஸ்ரீலங்கா சுதந்திரக் கட்சி, ஜாதிக ஹெல உறுமய, இலங்கை தொழிலாளர் காங்கிரஸ் ஆகிய கட்சிகள் இன்னும் யோசனைகளை சமர்ப்பிக்க வில்லை என்று ஆலோசனை குழுவின் தலைவரும் அமைச்சருமான திஸ்ஸ விதாரண தெரிவித்தார்.

இதேவேளை இனப்பிரச்சினைக்கு தீர்வுகாண்பதற்காக ஆலோசனை குழுவிற்கு சமர்ப்பிக்கப்பட்டுள்ள யோசனைகளுக்கு ஏற்ப அமைச்சர் திஸ்ஸ விதாரணவினால் தயாரிக்கப்பட்ட தீர்வுத் திட்டத்தின் பிரதி ஒன்றும் கண்டி மல்வத்து மகாநாயக்க தேரரிடம் நேற்று முன்தினம் கையளிக்கப்பட்டது.

ஆலோசனை குழுவினால் தயாரிக்கப்பட்டுக் கொண்டிருக்கின்ற தீர்வுத்திட்டம் தொடர்பாக அமைச்சர் தொடர்ந்து கருத்து தெரிவிக்கையில் மேலும் கூறியதாவது;

சர்வகட்சி ஆலோசனை குழுவில் அங்கம் வகிக்கின்ற கட்சிகளுக்குள் புத்து கட்சிகள் இனப்பிரச்சினைக்கு தீர்வுகாண்பதற்கான தங்களது யோசனைகளை சர்வகட்சி ஆலோசனை குழுவில் சமர்ப்பித்துள்ளன.

அதன் அடிப்படையில் வடக்குக் கிழக்கு பிரச்சினைக்கு தீர்வு காண்பதற்கான தீர்வு திட்டம் தொடர்பான ஆவணம் தற்பொழுது தயாரிக்கப்பட்டு வருகின்றது.

இந்த ஆலோசனை குழுவிற்கு இதரகட்சிகளும் தங்களது யோசனைகளை சமர்ப்பித்திருந்தால் தீர்வுத் திட்டத்தை இம்மாதத்திற்குள் ஜனாதிபதியிடம் சமர்ப்பித்திருக்கலாம்.

எனினும் இனப்பிரச்சினைக்கு தீர்வுகாண்பதற்கான பொது ஆவணம் ஒன்றை தயாரிப்பதற்கு இன்னும் இரண்டு மாதங்கள் எடுக்கும் அதன் பின்னரே அந்த பொது ஆவணம் ஜனாதிபதியிடமும் சர்வகட்சி மாநாட்டிலும் கையளிக்கப்படும்.

சர்வகட்சி ஆலோசனை குழுவில் கலந்துரையாடப்பட்ட விடயங்களை மையப்படுத்தி வடக்குக் கிழக்கு பிரச்சினைக்கு தீர்வு காண்பதற்கான திட்டம் ஒன்று என்னால் தயாரிக்கப்பட்டது. இந்த திட்டத்தில் குறிப்பிடப்பட்டுள்ள விடயங்கள் விடுதலைப்புலிகளுக்கு சார்பானது என்றும் புலிகளுக்கு சார்பான அரசுசார்பற்ற நிறுவனங்கள் வழங்கிய யோசனைகளை கருத்தில் கொண்டே புலிகளுக்கு சார்பானதாகவே இந்த யோசனைகள் தயாரிக்கப்பட்டுள்ளன என்று கூறி ஆலோசனை குழுவிலிருந்து மக்கள் விடுதலை முன்னணி (ஜே.வி.பி) பிரதிநிதி வெளியேறி விட்டார்.

மகாநாயக்க தேரரை சந்தித்து கலந்துரையாடிய தீர்வு திட்டத்தின் பிரதியை கையளித்துள்ள அமைச்சர் திஸ்ஸ விதாரண அடுத்த வாரமளவில் அஸ்கிரிய மகாநாயக்க தேரரையும் சந்தித்து தீர்வுத்திட்டத்தின் பிரதியை கையளித்து பேச்சுவார்த்தை நடத்த விரும்புவதாக தெரிவிக்கப்படுகின்றது. (ச-5)

போர் நிறுத்த உடன்படிக்கை காகிதத்திலேயே இருக்கின்றது

ஜனாதிபதி மகிந்த ராஜபக்ஷ தெரிவிப்பு

(கொழும்பு)

போர் நிறுத்த ஒப்பந்தத்தின் ஐந்தாவது வருட நிறைவையாருமே கொண்டாடவில்லை என தெரிவித்த ஜனாதிபதி மகிந்த ராஜபக்ஷ தற்போது ஒப்பந்தம் காகிதத்தில் மாதிரி இருப்பதாகக் கூறியுள்ளார்.

இலங்கை அரசாங்கத்திற்கும் தமிழீழ விடுதலைப்புலிகளுக்கும் இடையில் கடந்த 2002 ஆம் ஆண்டு செய்துகொள்ளப்பட்ட போர் நிறுத்த ஒப்பந்தத்தின் ஐந்தாவது ஆண்டு தினத்தை அடுத்து ஏசியன் பரிநிபியுள் இணையத்தளத்திற்கு அலரிமாளிகையில் வைத்து வழங்கிய பேட்டியிலேயே அவர் இவ்வாறு தெரிவித்துள்ளார்.

அதில் தொடர்ந்து கருத்துத் தெரிவித்த ஜனாதிபதி ராஜபக்ஷ மேலும் கூறுகையில், போர் நிறுத்தம் செய்துகொள்ளப்பட்ட ஐந்து ஆண்டுகளில் விடுதலைப்புலிகள் எட்டு ஆயிரம் தடவை அடை மீறியுள்ளனர்.

இக் காலப்பகுதியில் எழுது வெளிவிவகார அமைச்சர் லக்ஷ்மன் சுதீர்காமர் படுகொலை செய்யப்பட்டார். இராணுவத்தளபதி மீது தாக்குதல் நடத்தப்பட்டது. மிக அண்மையில் பாதுகாப்பு அமைச்சின் செயலாளரான எனது சகோதரன் மீது தாக்குதல் நடத்தப்பட்டது. அதில் அவர் மயிரிழையில் உயிர் தப்பினார்.

சிலர் கூறுவதைப்போல நான் கடும்கொடுக்கவாதியல்ல. அத்தோடு இராணுவ ரீதியாக எவ்வகைத் தீர்வும் முன்னெடுக்கப்படவில்லை. நாட்டைப் பாதுகாக்க நடவடிக்கை எடுக்கின்றோம். நாட்டின் இறைமையைப் பாதுகாக்க நடவடிக்கை மேற்கொள்ளுகின்றோம் அவ்வளவு தான்.

இப் பிரச்சினைக்கு அரசியல் ரீதியான தீர்வுத்திட்டம்

ஒன்றே தேவையாகவுள்ளது. அதைக்கடைப்பிடிப்பதில் பிரச்சினையாகவுள்ளது. எனினும் அப் பிரச்சினைக்கு தீர்வாக திட்டம் ஒன்றை எம்மால் சமர்ப்பிக்கமுடியும்.

அரசியல் தீர்வுகாண்பதில் தென்பகுதி மக்களையும் இணைத்துச் செயற்பட முயற்சி செய்கின்றேன். அப்போது தான் அத் திட்டம் அவர்களால் ஏற்றுக்கொள்ளப்படும். கிழக்குப் பகுதி மக்களும் இதனுடன் சம்பந்தப்பட்டுள்ளார்கள்.

அணைத்து அரசியல் கட்சிகளையும் ஒன்றிணைத்து பிரச்சினைக்குத் தீர்வுகாணவே நான் நினைக்கின்றேன். ஐக்கிய தேசியக்கட்சியுடன் செய்துகொள்ளப்பட்ட புரிந்துணர்வு ஒப்பந்தம் செத்துவிட்டது.

ஏனெனில் அக் கட்சியின் அமைப்பாளர்களும் தலைவர்களும் வேறுபட்ட கருத்துக்களைக் கொண்டிருந்தனர். அவர்களுடன் நான் பேச்சுவார்த்தை நடத்தினேன் என்றார்.

விடுதலைப்புலிகளுடன் இரகசிய ஒப்பந்தமொன்றை செய்துள்ளதாக கூறப்படுவது பற்றி கேட்கப்பட்டதற்கு பதிலளித்த அவர் பலமாகச்சிரித்தபடியே அதனை முற்றாக மறுத்தார்.

படையினர் பாரியளவில் மனித உரிமை மீறல்களில் ஈடுபட்டு வருவதாக சர்வதேச தன்னார்வ தொண்டு நிறுவனங்களும், மனித உரிமை அமைப்புக்களும் குற்றஞ்சாட்டியுள்ளனவே என வினவியதற்கு பதிலளித்த ஜனாதிபதி படையினரால் மேற்கொள்ளப்பட்ட மனித உரிமை சம்பவங்களுக்கான ஆதாரங்களை என்னிடம் சமர்ப்பிக்குமாறு அவர்களிடம் கேட்டுக்கொள்கின்றேன். அப்படிச் செய்தால் குற்றஞ்செய்தவர்களுக்கு எதிராக கடுமையான நடவடிக்கை எடுக்கப்படும் எனத் தெரிவித்தார். (ச-5)

சிறுபோக உணவுப் பயிர்களை பயிரிடுவதில் விவசாயிகள் ஆர்வம்

யாழ்.மாவட்டத்தில் நெல் அறுவடை செய்த வயல்களில் சிறுபோக செய்கையாக சிறுதானிய பயிர்கள் மற்றும் உப உணவுப் பயிர்கள் பயிரிடுவதில் விவசாயிகள் ஆர்வத்துடன் ஈடுபட்டுள்ளனர்.

இதன் பிரகாரம் உழுந்து, பயறு, எள்ளு போன்ற சிறு தானியப் பயிர்கள், கத்தரி, வெண்டி, பெரிய பூசணி, சவூதிப் பூசணி போன்ற மரக்கறிவகை செய்கையில் விவசாயிகள் மும்முரமாக ஈடுபட்டுள்ளனர்.

கடந்த காலங்களில் பெரும்போக நெற் செய்கைக்கு மட்டுமே பயன்படுத்தப்பட்டு வந்த வயல்களில் கூட இவ்வருடம் சிறுபோகப் பயிர்ச்செய்கை மேற்கொள்ளப்பட்டு வந்தமை குறிப்பிடத்தக்கது.

சிறுபோக உப உணவுப் பயிர்ச்செய்கை தேவைப்பாடுகளைக் கருத்தில் கொண்டு கணிசமான அளவு இரசாயன உரப் பசணை வகைகளும் சிருமிநாசினி வகைகளும் கப்பல் மூலம் யாழ்ப்பாணத்திற்கு எடுத்துவரப்பட்டு நியாய விலையில் விவசாய கமநல நிலையங்கள் ஊடாக விற்பனை

செய்ய ஏற்பாடுகள் செய்யப்பட்டுள்ளதாக தெரிவிக்கப்படுகின்றது.

காலபோக நெல் அறுவடை முடிபடைந்ததையடுத்து நெல்லின் விலை பெருமளவு குறைவடைந்துள்ளது. 5 ஆயிரம் ரூபாவுக்கு மேல் விற்பனை செய்யப்பட்ட ஒரு மூடை நெல்லின் விலை 3 ஆயிரத்து 500 ரூபாவாக குறைவடைந்துள்ளது.

மரக்கறிகளின் விலையும் கணிசமான அளவுக்கு வீழ்ச்சியடைந்துள்ளது. கத்தரிக்காய் கிலோ 50 ரூபா, பூசணி கிலோ 25 ரூபா, பச்சைப்போஞ்சி மற்றும் பட்டர் போஞ்சி 60 ரூபா, தக்காளிப்பழம் கிலோ 20 ரூபா, முட்டைக்கோவா ஒரு கிலோ 60 ரூபா, பீற்றுட்ட ஒரு கிலோ 10 ரூபா, முள்ளங்கி ஒரு கிலோ 10 ரூபா, வாடைக்காய் கிலோ 50 ரூபா, வாழைப்பழம் கிலோ 25 ரூபா, வெங்காயம் ஒரு கிலோ 20 ரூபா, பாவற்காய் ஒரு கிலோ 50 ரூபா, பயிற்றங்காய் ஒரு கிலோ 50 ரூபா என்ற அடிப்படையில் சில்லறையாக விற்பனை செய்யப்படுகின்றன. (ச-5)

படையினர்...

தேசிய பாதுகாப்பு தொடர்பான உடக மத்திய நிலையம் தெரிவிக்கின்றது.

இந்த மோதல் சில மணிநேரங்கள் தொடர்ந்து நீடித்துள்ளது.

விடுதலைப் புலிகள் மேற்கொண்ட தாக்குதலையடுத்து இராணுவத்தினரும் பதில் தாக்குதல்களை தொடர்ந்துள்ளனர்.

இராணுவத்தினரின் பதில் தாக்குதல்கள் காரணமாக விடுதலைப் புலிகள் தமது காயமடைந்த உறுப்பினர்களையும் தூக்கிக் கொண்டு பின்வாங்கியுள்ளதனை களத்தில் நின்ற இராணுவ தளபதிகள் உறுதிசெய்துள்ளதாகவும் உடக மத்திய நிலையம் மேலும் குறிப்பிட்டுள்ளது.

இந்த நேரடி மோதலினை அடுத்து படையினர் தேடுதல் நடவடிக்கையொன்றினை மெற்கொண்டுள்ளனர்.

விடுதலைப் புலிகள் தாக்குதலை தொடர்ந்து பிரதேசத்தில் இரத்தக்கறைகளும் காணப்பட்டதாக படைத்தரப்பினர் தெரிவித்துள்ளனர். (ச-3)

வல்காமம்...

உறுப்பினர்கள் எனப்படும் தமது கடமைகளுக்குச் செல்ல முடியாத நிலைமை காணப்பட்டது.

நேற்றுமுன்தினமிரவு சுன்னாகம் நொட்டியாலடிப் பகுதியில் இடம்பெற்ற இராணுவத்தினரின் மீதான தாக்குதலைத் தொடர்ந்து இந்த நடவடிக்கை மேற்கொள்ளப்பட்டதாக தெரியவருகின்றது.

நேற்று அதிகாலையில் ஆரம்பமான இச்சுற்றிவளைப்பு பிற்பகல் 3 மணிவரையிலும் தொடர்ந்ததாக தெரிவிக்கப்பட்டது. இச்சுற்றிவளைப்பு காரணமாக காங்கேசன்துறை வீதி வழியான அனைத்துப் போக்குவரத்துக்களும் தடை செய்யப்பட்டிருந்தன.

இதேவேளை வலிகாமம் பகுதிகளில் நேற்று பாரிய சோதனை மேற்கொள்ளப்பட்டதாக தெரிவிக்கப்பட்டது. (எ-1)

படைக்கலங்கள் விற்பனையாகும்...

கொள்ள முடிவதோடு மீள் எளிப்பொருள் நிரப்பு சேவைகளையும் இருதரப்பும் பரிமாற்றிக் கொள்ளலாம். அமெரிக்கா இதுபோன்ற இவ் ஒப்பந்தத் தை உலகின் 89 நாடுகளுடன் செய்து கொண்டுள்ளமை குறிப்பிடத்தக்கது.

இவ் ஒப்பந்த மானது உணவு, பெற்றோலியம் போன்ற பொருட்களையும் போக்குவரத்து உள்ளிட்ட சேவைகளையுமே பரிமாற்றிக் கொள்ள அனுமதிக்கின்றது. அதேவேளை ஆயுதங்களையும் வெடி பொருட்களையும் பரிமாற்றிக்கொள்வதற்கு இவ் ஒப்பந்தம் அனுமதிக்கவில்லை என்பது குறிப்பிடத்தக்கது.

மேலும் அனர்த்த நிவாரண மற்றும் மீட்புப் பணிகள் அமைதிக்காகும் பணிகள் போன்ற வேலைகளில் படையினரின் உதவிகளை வழங்குவதற்கும் தேவையான விற்பனையாகங்கள் மேற்கொள்வதற்கும் இவ் ஒப்பந்தம் வழிசெய்கின்றது.

பத்து வருடங்களுக்கு வலிதான இவ் ஒப்பந்தம் மீட்டிவரக்கூடியவர்கள்...

பின் சலத்தை அடையாளங் காண்ப தற்காக யாழ். போதனா வைத்தியசாலையில் வைக்குமாறு சுன்னாகம் பொலிஸாருக்கு உத்தரவிட்டார். (எ-5)

வெளிவிவகார அமைச்சர்...

பாகிஸ்தான், மாலைத்தீவுகள் மற்றும் சீனா போன்ற நாடுகளுக்கு உத்தியோக பூர்வ விஜயங்களை மேற்கொண்டு இலங்கையின் அபிவிருத்தி தொடர்பான உத்தியோகபூர்வ பேச்சுவார்த்தைகள் பலவற்றில் கலந்து கொண்டுள்ளார்.

பிரித்தானிய விஜயத்தின் போது அந்நாட்டின் நிதி அபிவிருத்தி மற்றும் பாதுகாப்புக்கு பொறுப்பான அமைச்சர்களைச் சந்தித்துப் பேச்சுவார்த்தை நடத்தவுள்ளார். அத்துடன் பாராளுமன்றத்தில் அங்கம் வகிக்கும் அனைத்துக் கட்சிகளினதும் பிரதிநிதிக் கும் மற்றும் பொது நலவாய நாடுகளின் செயலாளர் நாயகம் ஆகியோருடனும் கலந்துரையாடல் களை நடத்தவுள்ளார்.

பந்தத்தின் கீழ் விற்பனையாகும் பெற்ற தரப்பு, வழங்கிய தரப்பின் அனுமதி இன்றி அவற்றை வேறுநோக்கங்களுக்கு பயன்படுத்த முடியாது.

அத்தோடு இவ் ஒப்பந்தத்தின் கீழ் மேற்கொள்ளப்படும் ஒவ்வொரு பரிமாற்றமும் செய்யப் படுவதற்கு முன்னர் இரு தரப்பும் அது தொடர்பான இணக்கப்பாட்டை கண்டிப்புக்கொண்டும்.

ஒப்பந்தம் குறித்து கருத்துத் தெரிவித்த அமெரிக்கத்தூதுவர் நொடே ஓ பிளக் இவ் ஒப்பந்தத்தின் மூலம் இலக ரக உபகரணங்களை பரிமாற்றிக்கொள்வதற்கு முடிவதோடு இரு நாடுகளும் ஒன்றிணைந்து செயற்படுவது அதிகரிக்கும். உதாரணமாக பாகிஸ்தானில் இடம்பெற்ற பூமி அதிர்ச்சியினால் பாதிக்கப்பட்ட பகுதிகளில் மீட்புப்பணியில் ஈடுபட இலங்கை இராணுவத்தை அனுப்புகிறது.

எனவே இலங்கை துருப்புக்களுக்கான குளிர்நீர் உடையை அமெரிக்கா விற்பனையாகும். இதற்குப் பதிலாக கொழும்பு துறைமுகத்திற்குச் செல்லும் அமெரிக்க கப்பலுக்கான எளிப்பொருளை இலங்கை வழங்கும். இவ் ஒப்பந்தமானது இரு நாடுகளுக்கும் நன்மை பயக்கும் எனத் தெரிவித்தார். (ச-5)

பாதுகாப்பு...

விடுதலைப் புலிகளுடன் தொடர்புகளை கொண்டிருந்தனர் என்றும் அவர் மேலும் தெரிவித்தார். இவர்கள் இருவரும் கிளிநொச்சிக்கு பல தடவைகள் சென்று விடுதலைப் புலிகளின் தலைவர்களை சந்தித்ததாக ஆரம்பகட்ட விசாரணைகளில் இருந்து தெரியவந்திருப்பதாக பொலிஸார் தெரிவித்துள்ளனர்.

விடுதலைப் புலிகளுடன் தொடர்புள்ளதாக இதுவரையில் 20 சந்தேக நபர்கள் கைது செய்யப்பட்டுள்ளதும் அவர்களில் பெரும்பாலானவர்கள் சிங்கள இனத்தைச் சேர்ந்தவர்கள் என்பதும் குறிப்பிடத்தக்கது. (எ-1)

யாழ்ப்பாணம்...

யாழ். வந்த அமைச்சர் மகிந்த சமரசிங்க இங்கு ஆராயப்பட்ட நிலைமைகள் தொடர்பாக ஜனாதிபதி ஆணைக்குழுவுக்கு சமர்ப்பித்த அறிக்கை ஆராயப்பட்டு இன்றைய கூட்டத்தில் சமர்ப்பிக்கப்படவுள்ளதாக தெரிவிக்கப்படுகின்றது.

இக் கூட்டத்தில் பாதுகாப்பு அமைச்சின் முக்கிய பிரதிநிதி, அத்தியாவசிய சேவைகள் ஆணையாளர், இராணுவ உயர் அதிகாரிகள் மற்றும் அரசு அதிகாரிகள் கலந்து கொள்ளவுள்ளதாக மனித உரிமைகள் மற்றும் அனர்த்த முகாமத்துவ அமைச்சின் தகவல்கள் தெரிவித்தன. (ச-5)

தாக்குதல்களை...

விவான மாணவர்கள் கலந்து கொண்டனர். யாழ். பல்கலைக்கழக மாணவர்கள் படுகொலை, மருவையக் கோட்டக் கல்விப் பணிப்பாளர் மற்றும் அதிபர் மீது நடத்தப்பட்ட கிளைமோர் தாக்குதல்கள் என்பனவற்றைக் கண்டித்தே இந்தப் பேரணி நடத்தப்பட்டது. கண்டிப் பேரணியின் முடிவில் கல்விச் சமூகம் மீதான தாக்குதலை கண்டித்து மகஜர்களும் கையளிக்கப்பட்டன. (ச)

கச்சேரிக்கு அருகில்...

சென்று விசாரணைகளை மேற்கொண்ட யாழ். பதில் நீதிவான் கேசவன் பிரேதபரிசோதனைக்காக சடலத்தை யாழ். போதனா வைத்தியசாலையில் ஒப்படைக்குமாறு யாழ். பொலிஸாருக்கு உத்தரவிட்டார். (ச-5)

சர்வதேச சமூகத்தின் மென்மைப் போக்கு...

கேள்வி:- இன்றைய சந்திப்புத் தொடர்பாக?

பதில்:- தற்போதைய நிலைமைகள் தொடர்பாக இன்று கலந்துரையாடினோம். முக்கியமாக போர் நிறுத்த உடன்பாட்டை சீர்குலைத்து படையினர் எமது தாயகத்தின் மீது கடும்விழ்த்து விட்டுள்ள வன்முறைகள், ஆக்கிரமிப்பு முயற்சிகள், படுகொலைகள், ஆட்கடத்தல்கள், குண்டுவிசுக்கள், மனித உரிமை மீறல்கள் பற்றி சந்திப்பில் விரிவாக விளக்கினோம்.

இந்த விடயங்களில் அனைத்துலக சமூகம் வன்முறைகளை நிறுத்தி அமைதி முயற்சிகளை முன்னெடுக்கும்படி கோரிவரும் நிலையில் அர

சாங்கத்தின் யுத்தப்போக்கும், மனிதப்படுகொலைகள் தொடர்பாகவும் அனைத்துலக சமூகம் ஒரு மென்மையான போக்கை கடைப்பிடிக்கின்ற நிலைப்பாடு எதிர்காலத்தில் அமைதி முயற்சிகளை முன்னெடுக்கின்ற சாத்தியப்பாடுகளை சீர்குலைக்கும் என்ற ஆபத்தான சூழலையும் சந்திப்பில் சுட்டிக்காட்டினோம்.

அனைத்துலக சமூகம் தற்போது கடைப்பிடித்து வரும் அணுகுமுறை அரசாங்கத்தை ஒரு வழிக்கு கொண்டு வரப்போவதில்லை. இது இலங்கைத் தீவை இரத்தக்களரி நிலைக்குத் தான் கொண்டு வரப்போகின்றது. யுத்த நிறுத்த

யில் ஒரு திட்டமிடல் ரீதியில் படையினரால் ஏற்படுத்தப்பட்டுள்ளது.

இது தொடர்பான விடயங்களை இன்றைய சந்திப்பில் ஆதாரங்களுடன் விளக்கினோம். கடந்த 25 ஆண்டுகளுக்கு மேலாக எங்களுடைய தாயகப் பிரதேசங்களில் இவ்வாறான சம்பவங்கள் இடம்பெற்றவில்லை.

மனிதாபிமான பணியாளர்கள், வெளிநாட்டு இராஜ தந்திரிகள், உடக வியலாளர்கள் எமது பகுதிக்குவந்து செல்வதுடன் பணியாற்றுகின்றனர். மட்டக்களப்புச் சம்பவம் படைத்தரப்பினரால் திட்டமிடல் சூழலாக மேற்கொள்ளப்பட்டுள்ளது என்பதை நோர்வேத் தூதுவர் ஆகியவர்கள் ஏனைய வெளி நாட்டு தூதுவர்களுக்கு விளக்கும் படி வேண்டியிருக்கின்றோம்.

முக்கியமான எமது தாயகப் பகுதிகளை கூடுதலாக ஆக்கிரமிக்க அரசாங்கம் முயன்று கொண்டிருக்கிறது. தென் தமிழீழத்தில் சம்பூர், வாக்கரை போன்ற பகுதிகளை ஆக்கிரமித்துக் கொண்டு தென் தமிழீழத்தில் பாரியளவு படை நடவடிக்கைகளில் இலங்கை அரசாங்கம் ஈடுபட்டுக் கொண்டிருக்கின்றது.

அதேபோன்று மணலாறு பகுதிகளை ஆக்கிரமிப்பதற்கும் முல்லைத்தீவு மீது பாரியளவான படை நடவடிக்கைகளை மேற்கொள்வதற்கான ஆயத்தப் பணிகளில் படைத்தரப்பு ஈடுபட்டுள்ளது.

மணலாற்றுப் பகுதியில் பாரியளவில் படைகளைக் குவித்து யுத்த தளபாடங்களை நகர்த்தி பாரியதொரு படைநடவடிக்கைக்கு படை தயாராகி வருகிறது என்பதை நோர்வே தூதுவருக்கு சுட்டிக்காட்டியுள்ளோம்.

அரசாங்கம் ஒருபோதும் தனது இராணுவ முன்னெடுப்புக்களை கைவிடுவதாகவோ அல்லது நிறுத்துவதாகவோ இல்லை. போர் நிறுத்த உடன்பாட்டை அரசாங்கம் ஒருபோதும் மதிக்கப் போவதில்லை.

அனைத்துலக சமூகத்தின் கரிசனங்களை இலங்கை அரசாங்கம் மதித்து நடக்கும் நிலையில் இல்லை. அரசாங்கம் முழுமையாகவே யுத்த வெறிப்போக்கோடு பாரியளவில் தமிழ் மக்களுக்கு அழிவுகளை ஏற்படுத்தும் வகையில் தான் செயற்பாடுகளில் இறங்கியிருக்கின்றார்கள்.

இந்த நிலையில் அனைத்துலக சமூகம் மென்மையான போக்கை கடைப்பிடிப்பது இலங்கை அரசாங்கத்திற்கு தூண்டலாக அமைகின்றது. தொடர்ந்தும் விடுதலைப் புலிகள் பொறுமை காக்கின்ற நிலைமை ஏற்படாது. அனைத்து யுத்திகளையும் தந்திரோபாயங்களையும் பயன்படுத்தி கடந்த காலங்கள் போல தீவிரப்படுத்தும் நிலைக்கு தள்ளப்பட்டுக்கொண்டிருக்கின்றோம்.

அனைத்துலக சமூகம் தமிழீழ விடுதலைப் புலிகளை கண்டிப்பது, ஒருதலைப் பட்சமாக குற்றஞ் சுமத்துவதை தவிர்க்கவேண்டும்.

இலங்கை அரசின் மனித உரிமை மீறல்களையும் பார்த்துவிட்டு எமது நடவடிக்கைகள் தீவிரமடையும்போது கண்டனம் தெரிவிப்பதில் அர்த்தமில்லை என்பதை அனைத்துலக சமூகத்திற்கு தெளிவாக்கும்படி நோர்வேத் தூதுவரிடம் கோரியிருக்கின்றோம்.

கேள்வி:- இணைத் தலைமைநாடுகளிடமிருந்து ஏதாவது செய்திகள் எடுத்துவரப்பட்டதா?

பதில்:- இணைத் தலைமை நாடுகளின் செய்திகள் என்று எதுவும் எடுத்துவரப்படவில்லை. அனைத்துலக சமூகத்தின் கரிசனையாக வன்முறைகள் நிறுத்தப்பட்டு சமரச முயற்சிகள் மீண்டும் தொடக்கப்படவேண்டும் என்பது அனைத்துலக சமூகத்தின் விருப்பமாகும்.

நாம் அனைத்துலக சமூகத்தின் முன்வைத்த நிலைப்பாடு எந்த அடிப்படையில் இதனை முன்னெடுப்பது என்பதாகும். யுத்த நிறுத்த உடன்படிக்கை என்பது பல தரப்பங்களாக இடம்பெற்ற உக்கிர சமூக ஒரு சிறிய இடைவெளியாவது கொடுத்து அதற்கான பாதையை திறந்து விட்டது.

அனைத்துலக சமூகம் ஏதனையும் கொண்டு வரும் நிலையில் இல்லை. அரசாங்கம் அனைத்துலக அளவில் மனிதாபிமான அமைப்புக்கள் மனித உரிமை அமைப்புக்கள் எனக்குற்றஞ் சுமத்தப்படும் நிலைக்கு தள்ளப்பட்டுள்ளது.

மனிதப்பேரவலம் இலங்கைத்தீவில் அதி கரித்துள்ளது. உலக நாடுகளில் மிக மோசமாக மனித உரிமை மீறும் நாடாக பட்டியல் வகிக்கும் நாடுகளில் இலங்கை முதன்மையான இடத்தைப் பிடித்துள்ளது.

இது அனைத்துலக அளவில் ஏற்பட்டுள்ள நிலையில் அனைத்துலக நாடுகள் இராணுவ பொருளாதார உதவிகளை அனைத்துலக சமூகம் நிறுத்தி இலங்கை அரசாங்கத்திற்கு அமுத்தம் கொடுக்கும் நடவடிக்கைகளில் ஈடுபடவில்லை என்பது எமது மக்களுக்கு கவலை ஏற்பட்டுள்ளது என்பதை சுட்டிக்காட்டினோம்.

கேள்வி:- அனுசரணைப் பணியில் ஈடுபட்டிருக்கின்ற நோர்வேத்தரப்பு இதுவரை படைகளின் ஆக்கிரமிப்பு, அத்துமீறல்கள் தொடர்பாக அதனை நிறுத்துவதற்கான அமுத்தத்தை அரசுக்குக் கொடுக்கவில்லை ஏன்?

பதில்:- இது தொடர்பான கவலை எமது நாட்டின் தெரிவித்திருக்கின்ற நோர்வே அனுசரணையாளர்களும் அனைத்துலக சமூகமும் இலங்கை அரசாங்கம் வலிந்த தாக்குதல்களை, படை நடவடிக்கைகளை பாரிய மனித உரிமை மீறல்களை தடுக்கவில்லை. ஆக்கிரமிக்கப்பட்ட நிலைமை எடுக்கவில்லை என்பதை நாங்கள் சுட்டிக்காட்டினோம். அது தொடர்பான கவலையையும் தெரிவித்திருக்கின்றோம் என்றார். (ச-5)

மரண அறிவித்தல்

நாகமுத்து நவரத்தினம்

திருநெல்வேலியைப் பிறப்பிடமாகவும், வசிப்பிடமாகவும் கொண்ட நாகமுத்து நவரத்தினம் திங்கட்கிழமை (05.03.2007) இல் காலமானார். அன்னார் காலஞ்சென்ற நாகமுத்து பொன்னம்மா தம்பதியினரின் பாசமிகு மகனும், காலஞ்சென்ற தம்பிஜயா, பொன்னம்மா தம்பதியினரின் பாசமிகு மருமகனும், மகாலட்சுமியின் பாசமிகு கணவரும், தயாபரன் (பணிப்பாளர் ரோயல் கொன்ஸ்டிரக்ஷன்) சிவாகரன் (யாழ். பிராந்திய உள்ளூராட்சி உதவி ஆணையாளர் அலுவலகம்), சிவகுமாரி (தீவக கல்வித் திணைக்களம்), மாதவன் (போலந்து), மயூரி (வேம்படி மகளிர் கல்லூரி 2006 Bio) ஆகியோரின் அன்புத் தந்தையும் ஆவார்.

அன்னாரின் இறுதிக்கிரியைகள் பற்றிய அறிவித்தல் பின்னர் அறிவிக்கப்படும்.

இவ் அறிவித்தலை, உற்றார், உறவினர், நண்பர்கள் அனைவரும் ஏற்றுக்கொள்ளவும்.

இல. 03, கலாசாலை வீதி, திருநெல்வேலி. தகவல். ந. சிவாகரன் (புலவரைஞர்) மகன்.

(645)

உடன்பாட்டை சீர்குலைக்கும் நடவடிக்கையில் ஈடுபட்டுள்ளது.

அண்மையில் பல நாட்டு தூதுவர்கள் அடங்கிய குழுவை மட்டக்களப்புக்கு அழைத்து வந்த போது ஏற்பட்ட அனர்த்தம் தொடர்பாக எமது கவலையையும் எமது நிலைப்பாட்டையும் தெளிவுபடுத்தியிருந்தோம்.

அரசாங்கத்தினாலும் அதன் படைத்தரப்பினாலும் திட்டமிட்டு செயற்படுத்தப்பட்ட நடவடிக்கையாக உள்ளது என்பதை சுட்டிக்காட்டினோம். எமது விசாரணைக்கு முன்னர் அறிக்கையின்படி அரசாங்கம் திட்டமிடல் ரீதியில் வெளிநாட்டு இராஜதந்திரிகளை ஆபத்தான சூழ்நிலைக்கு சிக்க வைத்து பேரழிவை ஏற்படுத்தி அனைத்துலக மட்டத்தில் தமிழர்களுடைய போராட்ட முன்னெடுப்புக்கள் தொடர்பாகவும் விடுதலைப் புலிகள் தொடர்பாகவும் அபகீர்த்தி ஏற்படுத்தும் வகை

NEW SCIENCE COLLEGE

Jaffna

CHEMISTRY by Mr. மகேஸ்வரன்

2008 A/L ORGANIC

WED-6.30 A.M FRI-2.15 P.M

ஆரம்பம்-07.03.2007

BASIC 2009 A/L WED-4.30 FRI- 3.15 P.M

ஆரம்பம்-07.03.2007

(C-632)